

BHARATIYA SINDHU SABHA NEWSLETTER

Volume 28 / No. 07

Tel.: 68977444, 26488240

PRICE : RS. 2/-

JULY 2023

505, Shree Prasad House 35th Road, Bharatiya Sindhu Sabha Chowk, Bandra (W), Mumbai – 400050.

Website: www.bharatiasindhusabha.org E-mail: bssmumbai@gmail.com

Date of Publishing : LAST WORKING DAY OF THE MONTH,

Date of Printing: LAST WORKING DAY OF THE MONTH,

Date of Posting : LAST WORKING DAY OF THE MONTH,

Biggest Folly in Life

Om Jaiswani

There are millions of types of creatures in the world. The exact number of types of creatures is not known as new species are still being found, however around 87 lac species have already been discovered. The known creatures can be broadly categorized into the following seven groups: Humans, animals, plants, fungi (mushrooms, molds, yeasts etc), protists (microorganisms like amoebas, algae etc), bacteria and archaea (another group of microorganisms).

There are a lot of similarities between humans and animals, which include:

Biological makeup: Humans and animals are both composed of cells and have complex biological systems. They have similar organ systems, such as the digestive, respiratory, circulatory, and nervous systems.

Genetic basis: Humans and animals share a common genetic code and have similar DNA structures. We have a shared ancestry with many animals, particularly other mammals.

Basic needs: Like animals, humans have basic needs for survival, including food, water, shelter, and reproduction.

Emotions and behaviours: Like humans, animals exhibit a range of emotions and behaviours. Humans experience emotions such as

joy, sadness, fear, and anger, which are also observed in various animal species.

Sensory perception: Humans and animals rely on their senses to perceive and interact with the world. We share common sensory systems, including sight, hearing, touch, taste, and smell, which help us gather information and navigate our environments.

Cognitive abilities: While humans possess more advanced cognitive abilities compared to most animals, there is evidence that some animals, such as primates, dolphins, and certain bird species, also display complex cognitive skills.

Health and well-being: Both humans and animals can experience illnesses, diseases, and injuries.

The superior brain power of humans is what distinguishes them from animals. Humans possess a considerably higher level of brain power compared to animals. The human brain is more developed and proportionately larger in size relative to our body mass compared to the brains of other animals. This increased brain size and complexity contribute to our advanced cognitive abilities. While animals exhibit varying degrees of cognitive abilities, including problem-

solving, memory, social learning, and communication, the depth and complexity of mental development observed in humans are generally unparalleled in the animal kingdom.

Humans and Happiness

Human intelligence and cognitive abilities, products of our superior brain power, have enabled us to innovate, create new technologies, and make advancements in various fields. As a result, significant progress has been achieved in areas such as medicine, science, engineering, communication, transportation, and many others. Economic development, technological advancements, and globalization have contributed to increased wealth worldwide. The number of high-net-worth individuals and billionaires has reached an all-time high, and global hunger has been consistently declining year after year. It can be argued that wealth, convenience, and the alleviation of hunger have reached unprecedented levels globally. However, we must question whether human happiness has also reached an all-time high. Furthermore, humans should contemplate why animals generally do not experience stress or why suicides are not observed in the animal world.

Animals generally, are not burdened by tension since their needs are simple. Once they have satisfied their basic requirements of food, water, shelter, and reproduction, they find contentment. In contrast, humans have not only complex but seemingly endless desires. They are never fully satisfied or happy, regardless of the extent of their possessions. They continuously crave more and more. Even if they have enough for themselves, they strive to accumulate wealth for future generations. The root of these desires, beyond fulfilling their own needs, lies in the pursuit of appreciation and respect from others, which

can only be attained by surpassing others. The allure of this desire is so potent that humans often forget that after achieving enough to fulfill their needs, they should embrace each day as a celebration. Instead, humans persistently chase larger or diverse goals, believing that success will earn them the admiration of others which will make them happy. The intoxication of success blinds them to the fact that happiness is subjective, and once they have acquired enough to meet their needs, life itself can be a cause for celebration. After having attained financial security, whatever they achieve while comfortably occupied should be viewed as a mere 'bonus'.

Humans often forget that the pursuit of happiness through seeking appreciation and respect from others, particularly by surpassing them, stems from our mental conditioning that starts in childhood and continues through our school days. We have all witnessed instances where a child receives special treatment in school or at home for reciting a rhyme better than other children. This pattern persists throughout our lives, where outperforming others leads to the respect and approval of our fellow humans

Life can become a celebration if we believe and practice that the real measure of success in life is to live in happiness without depending on the appreciation of others. This mind-set enables humans to find contentment with having just enough to meet their genuine needs. As a result, the relentless rat race would come to a halt, allowing humans to truly harness the potential of their superior brain power.

The biggest folly in life, therefore, lies in the fact that although humans possess the world's most advanced brain power, enabling them to accumulate wealth and enjoy comfort, they often struggle to discern when to set boundaries and truly celebrate life once they have achieved financial security to meet their needs.

क्रिस्त १

भीष्म पितामह इएं चयो हो.

वीरु इलाणी



(जिते गंगा मैया जे सुपत्र भीष्म खां धर्म ऐं कर्तव्य जी पूरन व्याख्या बुधी कुरु राजा युधिष्ठिर तन ऐं मन सां पूरीअ तरह स्वस्थ ऐं परीपूरन थियो.)

मां-देववृत, गंगा दत्त, गंगैया, कौरवनि जे घराणे जो महान राजकुमार, आर्यवृत (भारत) जो महान बुजिर्ग ऐं भीष्म पितामह सडाईदड़, सिर्फ सिपाहीअ लाइ सूहंदड़ असाधारण तीरनि जी सेजा ते हूंदे, अजु तव्हांखे पंहिंजे जीवन जी कहाणी बुधाईदुस. हींअर कालु ऐं वक्तु भारी थी लटिकी ऐं अटिकी पियो आहे जो मां तरिसियलु आहियां. पंहिंजे निश्चिंत मौत लाइ. तेसींताई जेसताई सूर्य देव पंहिंजी यात्रा जो रथु उत्तर दिशा डांहु काहींदो. हिक अजीब ऐं विचित्र रोशनी अची रही आहे (मूं डांहुं) ऐं मां एतरो ई करे सघंदुसि जो मुंहिंजो हीउ बयानु ईदड़ नसिलुनि लाइ उहे हकीकतू दर्जु करे जेके न सिर्फु मुंहिंजे निस्बति हुजनि पर उन सां गडु हिन जाम्बूद्वीप (भारत वर्ष) जे उन शाही खांदान जूं हुजनि ऐं हुजनि हिक अजीब ऐं दुखदायक पीढीअ जूं.

मां शुरुआति करियां थो पंहिंजे बालकपण खां वठी उन नाजुकु फैसिले ताई. केतरा साल अगु जंहिं मुंहिंजे जीवन में हिक वारि अहिडो फेरो आंदो, जंहिं मुंहिंजे जीवन में

हमेशह लाइ मूंखे हिकु सिधो ऐं सोढो पीचिरो वठिणो पिए पियो आहे. अगियां हली पेशि कंदुसि हिकु शाही नाटकु जेको मुंहिंजे पुटनि रचियो ऐं अदा कयो, इहो नाटकु जो पुरा थियण वारो ई आहे, पर अजां ताई पूरो कोन थियो आहे.

कुटुम्ब सां मुंहिंजे अजीब नाते सबबु अजु ताई मां एतरो आज्ञादीअ सां खुलीअ तरह न गाल्हायो आहे जेतरो मां जेकर चाहियां हा. हाणे जींअ त उन सेजा ते सुम्हियल आहियां ऐं जेको मूंखे दुनिया जे समूरियुनि जवाबिदारियुनि खां निजात हासिल कराईदो, मां उहो कुझु चई सघंदुसि जंहिं खे कंहिं बि पडिंदे में त न रखी सघंदो पर हयातीअ जा अजीब मोड़ ऐं जिंदगीअ जूं खतरनाक ठठोलियूं ज़रूर महिसूस कंदो

हिक तर्फ मां इंतज़ार करे रहियो आहियां उन मौसम जे बदिलाव जे (जेका हिन जीवन मां मुक्ति डीदी) ब्रिए तर्फु अंदर में हिक अहिडी खुशीअ जो अहिसासु उभिरी रहियो आहे जेको शायद पंहिंजी जिंदगीअ जे वडे डीहं ते पिणि महिसूस कोन कयो हुजे. अजु केरु बि मूंखे इएं कोन चवंदो त मूं कौरव खानदान लाइ पंहिंजी जानि सां न निबाहियो आहे.

हिकु दफो वरी जणु त हिक आज़ादीअ जी फ़िज़ा में पहुची वियो आहियां. अजु सागो उन्हीअ तरह जीअ पैदा थियो होसि, उन कुदिरती काइनाति जे विच में. इन्हीअ करे केतिरो न मां आनंदित आहियां बावजूदि उनजे जो मुंहिंजो सजो बदन लड़ाईअ जे घावनि सां छल्ली थियलु आहे ऐं हींअर अर्जुन जे तीरनि जी सेजा ते पियलु आहे. हरि रोज़ जीअं ई सिजि परियां ओलह जे टकिरियुनि जे विचमें गुम थियण जी कोशिश थो करे त अची मेड़ाको थिए थो मूं वटि उन्हनि महाराजाउनि, मुंहिंदारनि, शहिज़ादनि, सूर्यह सिपाहियुनि जो, जेके सजो डीहं जंगि जे खून ऐं पसीने में अजु मूंखे इहे सभु जणु उन्हनि खुदि लथि पथि आहिनि खून ऐं पसीने में उन्हनि ब्रानि वांगुरु पिया लगनि जेके सजो डीहं मिट्टीअ में रांदि करे अची साही पट्टी अथाऊं मूं वटि. मां इन्हनि सां गाल्हायां थो ऐं कोशिश थो करियां उन्हनि जे तरकश ऐं धनुष जे बिगिडियल वटियल डोरयुनि खे संवारिण जी ऐं संदनि विश्वास जगाइण जी. पर कीअ बि, देरि देरि राति जो जडुहिं हू वापस वरी चुका आहिनि ऐं सवेल सवेल प्रभात खां पहिरियें पहर में जडुहिं पंहिंजी हयातीअ जो तसवुरु करियां थो उन वक्ति ई पाण खे पाण सां भायां थो.

“गंगा मैया इएं चई, उते जो उते अंतरधानु थी वेई”.

“जीअ गंगा माता जो चयलु हुउसि, शांतानु बालक देववृत खे खणी पंहिंजे मागि हलियो.

मुंहिंजू झूनियूं यादिगीरियूं अहिडनि त विचित्र ऐं खूबसूरत कुदिरती काइनाति जे तलावनि में भिगल आहिनि जो विसारण सां न विसिरनि. जडुहिं मुंहिंजो जनमु थियो हो तडुहिं कहिं विचित्र कौल (वचन) कारण मुंहिंजी अमडि मुंहिंजी पालना अहिडी त पुखाईअ सां कई जो उन जहिडो अहिसास शायद ई मूं कयो हुजे ब्रिए कंहिंजे पालना में.

असीं उत्तर दिशा में रहंदा हुआसीं, मुंहिंजे ज़हन में उन जी पूरी तसवीर आहे. टिनि तर्फनि खां खुशबुइदार

गुलनि फुलनि जूं वादियूं ऐं उत्तर में कल्पना पूर्विक क़तारुनि वारियूं हिमालय जूं चोटियूं, मस्तीअ में मतिवाला, खिस्कंदड ऐं जान्दार झरिना. इहा जगह शायद गंगा जी पहिरीं धाराउनि वटि हुई ऐं जणु त ईश्वर जे उत्पतीअ जी शुरुआति ई उतां थी हुई. सचु पचु मूं डिठो आहे त मुंहिंजनि केतरनि नालनि में हिन महान नदीअ सां अनोखो संबंधु जुडियलु पिये रहियो आहे. “गंगैया” याने “गंगा जो” ऐं वरी “गंगादत” याने “गंगा जी सूखिडी”. अहिडनि सां गडु मुंहिंजी रोज़ मिरह जी जीवन हिक शानदार ऐं शानाइती तोर तरीके जी हुई. भली उन में मुल्क जे शहिज़ादनि वारो संजु ऐं सामान या डेखु-दबदबो न हुजे. उन हंधि जिते कुदिरत जी सुंदरता जो वर्णनु अखरनि सां न पर दिल, मन ऐं

तन खे राहत बक्षीदड फिज़ा जो अहिसासु अजु पिणु थी रहियो आहे मूंखे. हिक ब्रिये सां जुडियल जीवन उतां जे रहाकुनि में हिक अजीब स्नेह जी गुंढि बधल हुई हिते. कीअ बि मुंहिंजी अमडि ऐं मां सचु पचु इन्हीअ कुटुम्ब जो हिकु मर्कजु बणियल हुआसीं. मुंहिंजी नढपिण जी शिक्षा जो स्वरुप अहिडो हो जणु त पाठशाला में मां ई हिकडो हुउसि ऐं पालण पोषण, सार संभाल जणु त हिक युवराज जे हुअण नाते ई थी रही हुई. शिक्षा ऐं तरिबियत युवराज जे हुअण तरह सां हुई. हिक तर्फ सख्तु महिनत वारो व्याकरण ऐं हरि विषय ते तुजु नमूने ऐं ढंग जे गाल्हाइण ते ज़ोर त ब्रिये तर्फ हरि क्रिस्म जी वरज़िशि ऐं हथियारनि जे इस्तैमाल जी जानबाज़ी. पर बिन्ही पासे इन्सानी पुरषार्थ ऐं कुदिरती नियमनि जी पाबंदीअ मुंहिंजी शिक्षा जे ढार बणाए रखियो. मुंहिंजो तीरांदाज़ीअ जो अभ्यास पुख्तीअ पाड़ सां नढपिण खां ई शुरु थी वियो आहे. चवण शायदि डुखियो हुओ त मां कहिडी गाल्हि में वधीक रुची रखंदो होसि. तीरांदाज़ीअ डांहुं कुछु वधीक ई माइलु होसि. हिन सुंदर माथिरीअ में जिते प्यारनि प्यारनि झरननि जी कलि कलि जो आवाज़ ऐं दिलकश नज़ारो हो, वक्तु इएं तेज़ीअ सां गुज़िरंदो रहियो जो शिक्षा ऐं रांदि रुंदि जी रफ़्तार पिणु वक्त सां पाण भजाए रही हुई.

कंहिं कंहिं आखरे में कडहिं कंहिं शिक्षक वटि ऐं वरी केतिरो वक्तु त नदीअ जे भरि में, पहाड़नि जे चोटियुनि ते ऐं घाटनि घाटनि झंगलनि जे विच में हरि हिकु डीहं हिकु नओं डीहं हुओ जंहिंजे गुजिरदे हिकु नओं अनुभव ऐं आजमूदों ऐं आविष्कार पिए मिलियो मूंखे.

उहो महापुरुष चांदीअ जहिडी सफेद डाइहीअ सां, गुरु वशिष्ठ, जहिं खां मूं पहिरीं सिख्या वरिती. घणो पोइ पतो पियो त जेकी कुझु हुनि मूंखे सेखारियो हो सो को हुनि जो पंहिंजो ठाहियलु कोन हो. पर अयामनि खां हलंदड, प्राचीन काल खां, इहा असुल में अबनि डाइनि खां हलंदडु या शायद थी सघे थो त देवताउनि जे मुखारुंद मां निक्तल वाणी हूंदी. गुरुजनि जी भाषा त सरल हुई पर अहिडी तरज सां सम्झाण्यूं डिनाऊं जो उहे अमूल्य वचन मुंहिंजे जहन ते, दिलि ते छांइजी विया आहिनि . इहे पहिरियां सबक.... रीति, सत्य ऐं धर्म सदा लाइ उकेरिजी विया आहिनि मुंहिंजे जिहन ते ऐं इन्हनि टिन्ही बुन्यादी नियमनि जी पालना कंदे न सिर्फ अपार शक्ति मिलंदी पई रही अथमि पर उहो जीवन जंहिं खे पोइ घारिणो हुअमि उनजी असुली माना जी परूड थियण.

बिया पिणु महा पुरुष हुआं जिनि मूंखे वेद पुराण ऐं शास्त्रनि जे अध्ययन करण जी बूझ डिनी. जिंअ त मुंहिंजी यादाशत बिल्कुल तेज पए रही आहे, उन्हनि वेदनि शास्त्रनि जो अध्ययन बिना कंहिं तक्लीफ जे करे सघियुसि. मूंखे अहिसास पोइ थियो त मुंहिंजी परिवरिश केतरी न वसीअ नमूने में रही हुई. जेकडहिं हिक तरफ मुंहिंजे गुरुजनि वृहस्पती देवता जी बतायल शिक्षा मूंखे डिनी, मूंखे अजु इए पियो भासिजे त मुंहिंजे किन गुरुजननि उलहंदे तर्फ जे महाराजाउन जे महा गुरु शुक्राचार्य खां बि डाति वरती हुई. अहिडीअ तरह चैजे खणी त हिकई वक्ति मूंखे राजिनीतीअ जे बिन अलग-अलग दिशाउनि जी परूड डिनी वेई हुई. केतिरा दफा त मां ओलह जे राजगुरु शुक्राचार्य जे वैभव ऐं कुशलता ते दंग रहिजी वेदो होसि ऐं जणु त मुंहिंजे मथां उन्हनि जी छाप रहिजी वेई हुई. मूंखे यादि आहे त कीअ न नंदपिण जी शिक्षा जे

उत्साह में, मूं चाहियो पिये त जेकर उलहंदे तर्फ जी प्रणालीअ खे प्रयोग में आणिजे. मां इहो पियो अनुमान लगायां त छा कडहिं मूंखे अहिडो राजनीती हलाइण जो मौको मिलंदो? छा कडहिं मां रैयत (प्रजा) ते राजु हलाईदुसि? जडहिं बि अकेलो हूंदो होसि, अहिडो सुवाल मुंहिंजे दिल में पियो उभिरंदो हुओ.

भीष्म पितामह जे बालकपण जो जीवन हिन कला कोशल ऐं शांती वादी घराने में शायद ई को राजु कंदो हो, सचु पचु त हिक अदभुति शक्तिअ जे प्रभाव वसीले राजु पिए हलियो जंहिं जो असरु हरि हंधि महिसूस पिए थियो ऐं उन शक्तीअ जी मौजूदिगी जणु अंदर लिकल पिए रही. कुछु बि हुजे मां पाण हिक अनोखी तरह जो राजनेता हुअसि जण में आयुसि ई उन लाइ त जो सभु मुंहिंजे हुकुम ऐं दबदबे जे अघीन हुओ, पर उन लाइ त डिंसां सभु कुछु ठीकु ठाकु ऐं कुशल तरीके सां पियो हले. भली पोइ उसुली तरह इहो सभु वृहस्पती देवता जे आधारि हुओ या शुक्राचार्य जे हिक तरह मुंहिंजो इहो पेशो जणु सिधांतिक हो पर तडहिं बि मुंहिंजे खून में अहिडो कुछु हुओ जो राजु डांहुं छिके खणी वठी आयो मूंखे. मूंखे घणो कुछु करिणो हुओ. हिक ई वक्ति बिनि तरीकनि जो अभ्यासु. मूंखे पंहिंजे प्रालंबद्ध (क्रिस्मत) सां का बि शिकायत कोन आहे. मूंखे उहो ई मिलियो जेको मां पाण चाहियो हो. जेकडहिं मुंहिंजी उन चूड खे बंजरपिणे, व्यर्थता ऐं दहिशतवादी जिंदगी चयो थो वजे त उहा मूं लाइ चूडी जीअ जीवन जो बारीकबीनीअ सां अध्ययनु कयो, न उन लाइ त हिक मिथ्या भरी (कुडे) पराक्रम जो जलिवो डेखारियां जंहिं लाइ पोइ मूंखे मजिबूर थियणो पियो. सचु पचु मां सम्झां थो ऐं अजु बुलंदीअ सां चवां थो त राजनेताउनि राजु हलाईदडनि ऐं उन्हनि जे सलाहकारनि जी (अजीब) सियाणप, वक्त जे तकाजा सां ई उभरे थी सिर्फ पंहिंजो पाण खे काइम रखण लाइ, उन स्वार्थ लाइ, जेको हलिकिडो, दोखे में विझंदडु, सख्तु सताईदडु ऐं आर्जी आहे जंहिं लाइ कोई मतिलबु ऐं न को सिधांतिक मक्सदु थो हुजे. उहे बिल्कुल भुलियल आहिनि

जेके सोचिन था त राजनितिक विचार कंदड़नि खे को मूल सिधांतिक, मान्यता वारो या टिकाऊ मक्सद हुंदो आहे.


मां अजु इहो पियो सोचियां त माण्हू सिर्फ राजनितिकनि ऐं राज हलाईदड़नि खां बि परे रही करे सचु सुचरित्र ऐं सियाणप जी पोइवारी कनि ऐं उन खे पाइनि. बाकी जेके मूं पारा आहिनि जिनि खे मजिबूरनि राजु हलाइणो थो पवे या सलाहकार थी रहिणो थो पवे, उन्हनि लाइ शुक्राचार्य जो ई रस्तो वधीक सही ऐं शायदि इहोई हिकु रस्तो आहे. मां इन्हनि उलहंदनि मजबूत ऐं ताकतवर बादशाहनि जी वाट वठण लाइ चवन्दुसि जेका खेनि शुक्राचार्य डूसी हुई. हिननि जी युक्तीअ ऐं शक्तीअ देवताउनि खे पिणु हेठि लाहे छडियो हो. इहो हिक सयाणप वारो आखिरी सबूत-राजनिती युधि लाइ आहे, त दुनिया सिर्फ जीतंदड़नि जे लाइ आहे जेको कृष्ण पाण मूंसा सलियो ऐं अर्जुन खे पिणु मजायाई. इन करे हिम्मथ धरि कम में निष्ठर (ब्रुन/बेरहिम) थी, तरकीब ऐं तदिबीर जे पुठियां मिड़िजी वजु. परवाह न करि किन बि देवताउनि जी, जेकडंहिं तूं चाही थो त साख, राजु ऐं सोभ जे सिहरो ऐ मुटिकु तुंहिंजे मथे ते बुधिजे. यादि रखु त वरी जडंहिं वक्तु अचे (सभिनी सां सागी गाल्हि थियणी आहे हिक डींहं) तडंहिं छडे छडि त्यागु करे छडि - सभु कुछु, जे करे सर्घी त).

मां वरी अचां उन गाल्हि ते, जिन मूंखे हिक शाही शहिजादे थियण जा सबक पढाया, मूंखां हुनि कई सुवाल कया जिनि खेनि अजब में विधो, पर हुनि मूंखे वरी वरी हिमथायो त वधीक ऐं वधीक ऐं वधीक सुवाल पुछानि जीअं वक्त सिर उन्हनि जा जवाब ऐं सम्झाणयूं कबूल अचनि. उन्हनि मां केतरनि सां मुंहिंजो रिशतो ऊन्हो ज़िंदगीअ में मूं जडंहिं हिननि सां वरी नातो रख्यो ऐं सझियुमि त हुनि मुंहिंजी असुलियत खे सुजातो हो ऐं राज हलाइण लाइ परी पून करण जी पूरी कोशिश वरती हुआऊं.

जिअं मूं पहिरीं चयो, अजु मां उन हालति में पहुतो आहियां जो हिन कम्पकम्पी ऐं भयभीति (मूर्छा) हालति में हिते पियो आहियां, तरिसियलु आहियां बिना कंहिं थकान

जे. मूर्छा ई ठीकु लगंदी मूंसां जो हमेशह मूंखे “भीष्म” जे नाले सां सडियो वियो आहे सजी ज़िंदगी. सजी ज़िंदगी हिकु लड़ाकू थी रहियो आहियां ऐं अजु हिन खतरनाक लड़ाईअ खे त्यागयां थो, हिकु बियो त्यागु. जो केतिराई त्याग मुंहिंजे नाले में गुंढिया था वजनि. पर हकीकत उहा हुजे जो उन्हनि सभिनी खां मूंखे वांझियलु रखियो वियो हो.

डॉ. मुरलीधर जेटली, हिकु उम्दे इन्सान बि रुखसत वरिती!



हिन्द, सिन्ध ऐं दुनिया जो नाम्यारो भाषा विज्ञानी, लासानी विद्वान, महान साहित्यकार सभिनी खां मोकिलाए वजी मालिक सां मिलियो. सुर्गवासी भारतीय सिन्धू सभा सां जुड़ियलु हुआो ऐं देहली शाखा में प्रभारी तौर पंहिंजियूं सेवाऊं डिनियूं. हुन जी सिन्धी भाषा लाइ कयल खिजमत हमेशह सिन्धी कौम यादि रखंदी. भारतीय सिन्धू सभा परिवार घणी इजत सां श्रद्धांजली पेशि करे थी. ओम शांति शांति शांति

असांजे देश में धर्मांतरण जे नाले थींदडु सिधो राष्ट्रान्तरण

ई. सन् १९७८ में अटल बिहारी वाजपेयी भारत जे विदेश मन्त्रीअ जे रूप में अफ़ग़ानिस्तान वियल हुआ. हुन खे जंहीं होटल में रहायो वियो, उन जो नालो हुआ 'कनिष्क'. कनिष्क भारत में गुप्त वंश खां पोइ आयलु कुषाण वंश जो महानु राजा हुआ. हू पिणि अशोक वांगुरु पंहिंजी आध्यात्मिकता जे करे मशहूर हुआ ऐं पंहिंजे समय में अखंड भारत जी मुख्य राजधानी गांधार खे बणाई हुई. इहो गांधार अजु जे अफ़ग़ानिस्तान जो कंधार आहे. वाजपेयीजी अजब में भरिजी अफ़ग़ानिस्तान जे विदेश मन्त्रीअ खां पुछियो, “ही कनिष्क केरु आहे?” उते जे मुस्लिम विदेश मन्त्रीअ गर्व ऐं अभिमान सां चयो, “कनिष्क असांजा पूर्वज आहिनि, असां हुननि जा वंशज आहियूं!” वाजपेयी जी दंगु रहिजी वियो ऐं हुन बि गर्व सां चयो, “त त असां बिन्ही जा पूर्वज हिकिड़ा ई आहिनि!”

वाजपेयीजी इन्डोनेशिया जो बि हिकु प्रसंगु पंहिंजे भाषण में बुधायो आहे. इन्डोनेशिया अजु मुस्लिमाननि जो सभिनी खां वडो मुल्कु आहे, परन्तु अजु बि उते जे पाली द्वीप में हिकु महीनो रामलीला हलंदी आहे! अहिडे ई हिकु रामलीला उत्सव में वियल वाजपेयी जी इन्डोनेशिया जे विदेश मन्त्रीअ खां पुछियो, “तव्हां त मुस्लिम आहियो, ही राम ऐं सीता हिते वरी किथां?” त उते जे विदेशमन्त्रीअ जवाबु डिनो, “राम ऐं सीता सां असां जो संबंधु तडहिं खां आहे, जडहिं असां मुस्लिमान कोन हुआसीं.”

वाजपेयीजी बुधार्इनि था त अफ़ग़ानिस्तान ऐं इन्डोनेशिया मुस्लिम धर्मी देश त बणिजी विया, परन्तु उते जे माणहुनि पंहिंजी उपासना पद्धति ई बदिली,

संस्कृति कर्तई न. हू अजु बि पाण खे हिन्दुनि जा वंशज करे बुधार्इनि था.


ई. सन् १९९१ में जडहिं राम जनमु भूमि विवाद छिड़ियो, तडहिं इन्डोनेशिया जे मुस्लिम जो हिकु ग्रुप भारत मे इहो जाणण लाइ आयो त राम बाबति ही विवाद आहे छा? भारत जे माणहुनि जडहिं हुननि खे बुधायो त “इहा पक कई पई थी वजे त राम हिते पैदा थियो हुआ या न? ऐं जे थियो हुआ त उन हन्धि उन जो मंदिर ठहणु खपे या न?” ग्रुप जे मुस्लिम अगुवान डाढे डुख सां चयो, “असां त इएं सम्धो त राम जंहीं देश में पैदा थियो, अहिडे भारत देश जे हर हन्धि हर व्यक्तिअ खे राम लाइ आदरु हूंदो!”

हिकु वक्तु हुआ जडहिं भारत शब्द जो अर्थ थींदो हुआ पूर्व में इन्डोनेशिया खां वठी पश्चिम में अफ़ग़ानिस्तान ताई फहिलियलु देश. परन्तु जडहिं केतिरनि आक्रांडतुनि तलवार जी नोक ते धर्मांतरण कराइणु शुरू कयो, तडहिं धर्मभ्रष्ट थियल ऐं अनेक जातियुनि में विराहियलु भारतीय समाज सिकुड़जंदो वियो ऐं जेके भारत जा ई हिंसा हुआ उहे हाणे भारत जा पाडेसरी देश थी पिया आहिनि! जिते घणे भाडे मुस्लिम वस्ती विकसित थियण लगी. पर सचु त इहो आहे त उन्हनि पाडेसरी मुल्कनि में माणहुनि रूगो पंहिंजी उपासना करण जी रीति बदिली आहे, उहे ईश्वर चवंदा हुआ, उहे अल्लाह चवण लगा, हथ जोडे प्रार्थना कंदा हुआ, उहे हथ खुलिया रखी बंदगी करण लगा, परन्तु पंहिंजी हिन्दू संस्कृति न भुलिया. उन्हनि राम न विसारियो. अजु बि थाइलैंड जी राजधानी अयोध्या आहे! अजु बि उते जे राजा खे राम चवंदा आहिनि! अजु बि इन्डोनेशिया जे सरकारी टी. वी चैनल ते रात जो ९ बजे रामायण सीरीयल जो प्रसारणु अचुक थींदो आहे. हिननि मुल्कनि खे डिसूं था त इएं थो लगे जणु त उपनिषदनि मां निकितलु सनातन धर्म अजु पिणि उतेजी उपासना पद्धतिअ

में जीवित आहे ऐं ज़णु सनातन धर्म, मुस्लिम धर्म खे पाण में समाए छडियो आहे.

भारत जो हर धर्मांतरणु कंदडु व्यक्ति ज़ाणे थो त हू हिन्दुनि जो वंशज आहे. इन हूंदे बि अजु को हिन्दू बियो धर्म अंगीकारु करे थो तडुहिं रातोंराति हू इएं मजणु शुरू करे थो त साऊदी अरब जा ई माण्हू हुनजा पूर्वज आहिनि, उतेजी संस्कृति ई हुनजी संस्कृति आहे. अहिडी विचारधारा अणपढियलनि खां वधीक पढियलनि में डिठी वई आहे! उहे इएं था मजणु शुरू कनि त हू भारत जा फ़क्ति नागरिक आहिनि ऐं पाण खे भारतीय सडाइणु बदिरां हिन्दी सडाइणु वधीक पसंद कंदा आहिनि.

बाबासाहेब अंबेडकर चयो आहे त धर्म बदिलण सां फ़क्ति उपासना जी पद्धति बदिलिजे थी, जीवन जो सत्य न. सनातन सिद्धांत ते हलंदडु भारतीयता जगुत जे सभिनी धर्मनि ऐं उपासना पद्धतियुनि खे गडु वठी हले थी.



पुराणे ज़माने जी ग़ाल्हि आहे. ब्र दोस्त हुआ. नंढपणु में हिक ई स्कूल में पढंदा हुआ. गडु रांदियूं रूंदियूं कंदा हुआ. तइलीम पूरी थियण खां पोइ ब्रई दोस्त पंहिंजी ज़िंदगीअ में मशूलु थी विया. हिक दोस्त तमामु घणी महिनत कई ऐं काम्याबीअ जी डाकणि चढंदे चडो पैसे वारो ऐं नालेरो शरख्सु बणिजी वियो. जडुहिं त बियो दोस्तु सुस्तु हो. हू कोई बि कमु न कंदो हो. कखु भजी ब्र न कंदो हो, इनकरे हुन जी ज़िंदगी ग़रीबीअ में गुज़रण लगी. हिक डीहं अमीर दोस्त पंहिंजे बचपन जे दोस्त सां मिलण वयो. हुन छिठो त संदसि दोस्त जी हालति हीणी आहे ऐं संदसि घरु बि डाठो गंदो हो.

ग़रीब दोस्त विहण लाइ खेसि जेका कुर्सी ड़िनी उहा बि मिटीअ सां भरी पेई हुई. अमीर दोस्त हुन खां पुछियो त तूं पंहिंजो घरु हहिडो गंदो छो थो रखी ?

ग़रीब दोस्त वराणी ड़िनसि त घरु साफ़ करण मां कहिडो फ़ाइदो थींदो, कुझु ड़ीहंनि में इहो वरी गंदो थी वेंदो. अमीर दोस्त हुन खे डाढो सम्झायो त घर खे साफु रखणु खपे. जपानियुनि जे घर में मखि तिडकंदी आहे, पर ग़रीब दोस्त ते कोई असरु न थियो. वेंदे-वेंदे अमीर दोस्त, ग़रीब दोस्त खे हिकु तमामु सुहिणो गुलदस्तो सूखिडीअ तोरि ड़िनो. ग़रीब उहो गुलदस्तो हिक शो-केस में ठाहे रखियो. हाणे ग़रीब वटि जेको बि माण्हू ईदो हो उहो गुलदस्ते जी त साराह कंदो हो पर इएं चवण खां न रहंदो हो त घरु डाढो गंदो आहे.

रोज़-रोज़ सागी ग़ाल्हि बुधी, ग़रीब सोचियो त शो-केस साफ़ थो करे छडियां. हाणे माण्हू ईदा हुआ त चवंदा हुआ गुलदस्तो सुहिणो आहे, शो-केस बि साफु आहे पर घरु डाढो गंदो आहे. इहो बुधी-बुधी ग़रीब शो-केस सां गडु, उहा भिति बि साफु करे छडी. हाणे ग़रीब वटि जेको माण्हू ईदो हो, उहो उन दीवार तर्फु साफु जगुहि ते विहणु पसंदि कंदो हो, पर वेंदे-वेंदे घरु गंदो आहे चवणु न भुलिजंदो हो. ग़रीब शरख्स गुस्से में अची, हिक ड़ीहं पंहिंजो सजो घरु साफ़ करे छडियो. घर में रंग-रोगन कराए छडिया. हाणे हुन जो सोचु बदिलजी वियो ऐं हुन महिनत करणु शुरू कई.

चवण जो मतिलबु इहो आहे त असां जी हिक सुठी आदत असां जी वीचारधारा बदिलाए थी सघे, जंहिं सां असां जी ज़िंदगी बदिलजी थी सघे. सुठियुनि आदतुनि सां ज़िंदगीअ जूं वडियूं मुश्कलातूं हलु करे सघजनि थियूं.

“ आजमाए त ड़िसो”

१. केला हिकु ब्र ड़ीहं रखण सां गंदा थी वेंदा आहिनि, उन्हनि जूं खलूं कारियूं थी वेंदियूं आहिनि ऐं केला ग़री वेंदा आहिनि, पर जेकडुहिं असीं कंहिं पेपर नेपकीन सां उहे उघी-साफ़ करे, उन्हनि जे मथिए हिस्से खे आले

कागज़ या कपड़े सां वेढे रखंदासी त केला खराबु न थींदा.

२. सायूं भाजियूं जहिडोकि सावनि धाणनि जी झूरी, पालक, चूके, मेथीअ जी झूरीअ जूं पुछिडियूं पेपर नेपकीन सां वेढे, उन खे हेठां थोडो आलो करे कंहिं ग्लास या बासण में गुलदस्ते वांगुरु ठाहे रखिबो त उहे भाजियूं ताजियूं रहंदियूं.

३. जेकडहिं तव्हां खे कटियल हिंदाणो (छाईं) फ्रिज में कुझु वक्त लाइ रखिणो आहे त उन खे खुलियल न रखणु घुरिजे पर उन मथां ब्र ताजियूं थूम जूं गरियूं रखी, उनखे प्लास्टिक सां ढके रखंदासी त उन में जीवाणु न लगंदा.

४. चांवरनि में गुणा ऐं सिवरियूं पइजी वेंदियूं आहिनि. पर जेकडहिं असीं अदिरक पेपर नेपकीन में वेढे, चांवरनि में रखंदासीं त महीननि ताई चांवरनि में कीड़ा न लगंदा.

५. टमाटनि खे ताजो रखण लाइ उन जे भूंडि खे सैलो टेप लगाए रखो. टमाटा टिनि हफ्तनि ताई खराबु न थींदा.

६. पत्ता गोभीअ खे महीने ताई ताजो रखण लाइ, उन जी भूंडि (मथियो हिस्सो) कटे, थोरो खडो करे उन में टिशू पेपर विझी, उन ते पाणीअ जो छंडो हणी रखंदासी त पत्ता गोभी ताजी रहंदी.

७. ताजा बसर आले कपड़े में वेढे रखंदासीं, उन्हनि जूं पुछिडियूं बाहिरि हुजनि त हुए केतिरनि डीहंनि ताई ताजा रहंदा.

८. स्ट्र बैरीज जल्दु खराबु थी वेंदियूं आहिनि, पाणीअ में थोरो सुरिको या विनीगर विझी, स्ट्र बैरीज उन में विझी रखंदासीं त उहे खराबु न थींदियूं.

९. पाणीअ में पकोडनि जी सोडा ऐं विनीगर विझी, उहो पाणी पटाटनि खे लगाए, उहे कागज़ जे पेतीअ में रखंदासीं त पटाटा खराबु कान थींदा.

१०. डबरोटी रखण सां खराबु थी वेंदी आहे, उन में फंगस लगी वेंदो आहे पर डबरोटी जे पनीअ अंदरि सैलरी जो पत्तो विझी रखंदासीं त उहा खराबु कान थींदी.

११. अस्थमा, हाजमे, सुठी निंड, वज्रन घटाइण, मथे जे

सूर ऐं चिंता खे दूर करण लाइ तुलसी जी चांहिं ठाहे पीअण घुरिजे.

१२. लीमे जो रसु, अदरक जो रसु ऐं माखी, हिकु-हिकु चमचो पाणीअ में विझी पीअण सां हाइ बल्डप्रेसर ऐं दिल जी तकलीफ में फ़ाइदो पवंदो.

स्वाद जो संसारु

कु. निर्मला चावला



१. मुडनि जा वड़ा -

सामग्री - १ कटोरी सजा मुड, सावा धाणा, सावा मिर्च, लूण, हैड, अदिरक, बसर, लीमो, जीरो, तेल.

विधी - मुड धोई साफ़ करे, सजी राति पुसाए रखिजनि. सुबुह जो मिक्सर में सावा धाणा, अदिरक टुकर, ५-६ सावा मिर्च, हिकु चमचो जीरो विझी, बिना पाणी विझण जे मुड पीसे कढिजनि. (पाणीअ जी ज़रूरत हुजे त हिकु-ब्र चमचो पाणीअ जो विझिजे) पीसियल मुड हिक कटोरे में कढी, उन में स्वाद अनुसार लूण, १/२ चमचो हैड, कुतिर कयल बसर ऐं अध लीमे जो रसु मिलाए रखी छडिजे. अपम या इडली जो सांचो खणी, उन में तेल लगाए, उन में पीठल मुड विझी उन खे गैस ते रखी पचाइजे. बिनि-टिनि मिन्टनि में ई वडो हिक पासां पची वेंदो, उनखे फेराए, मथां तेल विझी, बिए पासे पचाइजे, पोइ गरम-गरम धाणनि जी साई चटणीअ सां खाइण लाइ परिछिजे.

२. दुधीअ जूं इडलियूं-

सामग्री- १/२ किलो कचिरी दूधी, सावा मिर्च, सावा धाणा, डुधु, जीरो, जाणि, सूजी, सौफ, लीमो, लूण, खंडु, सुंडि, गाढ़ा मिर्च पीठल, कारा मिर्च, सींदो लूण, तेल, अछा तिर, कढी पत्ता, हिडु, राई, ईनो.

विधी - दूधीअ खे छिले, धोई साफ़ करे उन जा नंदा नंदा टुकर करे, उन खे मिक्सर में ४-५ सावा मिर्च, सावा

धाणा ऐं अधु कटोरो डुधु विझी, सुठे नमूने पीसे कढो पोइ उन में १/२ चम्चो जीरो, जाणि, सौफ, स्वाद अनुसार लूण, १ चम्चो खंडु, १ चम्चो लीमे जो रसु, बू टे चम्चा सूजी विझी, चडीअ तरह मिलाए, डूह मिन्ट रखी छडियो त जीअ सूजी फुंडे. हिक कटोरीअ में बू चम्चो पीठल कारा मिर्च मिलाए रखिजनि उन में तेल ऐं १/२ चम्चो ईनो मिलाइजे. हिक तईअ में पाणी गरम करण रखिजे ऐं हिक छाणीअ में नंढियूं कटोरियूं रखी, उन्हनि खे तेल लगाए, उन्हनि में ही थोरो - थोरो अटो विझी, मथां रखी, ढकु डेई, इडलियूं बाफाइजनि. असां इडली जे सांचे में बि ठाहे था सघुं. डहनि-बारहनि मिन्टनि में इडलियूं ठही वेंदियूं. थधियूं थियण ते कटोरी या सांचे मां कढी उन खे राई डिजे तेल गरम करे उन में राई, अछा तिर, कढी पत्ता ऐं चपुटी हिडु साडे, चम्चे सां उहो तेल इडलियुनि मथां विझी. कुतिर कयल सावा धाणा विझी, नारेल जी चटणीअ सां गडु खाइण लाइ परिछिजे.

३. स्तफ करेला-

सामग्री - ५,६ कचिरा करेला, २ चम्चा बेसण, १/२ कटोरी बोहीमुड, लूण, हैड, धाणा पीठल, जीरो पीठल, गाढ़ा मिर्च, गरम मसालो, गुडु, सावा धाणा, तेल, लीमो, औरि.

विधी - करेला धोई साफ़ करे, हल्का छिले, चिर लगाए करे, टहिकदड पाणीअ में लूण विझी, ओबारिजनि, करेला अधु गुरी वजनि त छाणीअ में रखी, पाणी कढी, थधा कजनि. हिक तईअ में धीमी बाहि ते बेसण खे सेकिजे, पोई उन में सेकियल बोहीमुडनि खे पीसे, पाऊडर ठाहे विझिजे, लूण, गाढ़ा मिर्च हैड, पीठल धाणा ऐं जीरो, हिडु, गर्म मसालो, गुडु सावा धाणा हिक कटोरे में खणी, उन में सेकियल ऐं थधो थियल बेसण ऐं बोहीमुडनि जो पाऊडर मिलाए करेलनि खे हथ सां बिकिरे, उन मां पाणी कढी चीरियल करेलनि में मसालो भरे रखिजे. पोइ करेलनि जा बू या टे टुकर कजनि हिक तईअ मे तेल गर्म करे उन में

हिडु, राई, जीरो ऐं हैड विझी पोइ मसालो भरियल करेला विझिजनि गैस तमामु धीमी रखिजे या गैस ते तओ रखी, उन जे मथां तई रखी, करेला ठाहिजनि, वक्त थोरो वधीक लगंदो पर करेला ऐं मसालो सडंदो न- तईअ ते ढकु रखी, उन मथां पाणी विझी रखिजे. विच विच में करेला घुमाईदो रहिजे. जडहिं करेला बिल्कुल गुरी वजनि त मथां कुतिरे कयल सावा धाणा ऐं लीमे जो रसु विझी, फुल्के सां खाइण लाइ परिछिजनि.

राष्ट्रीय सिंधी भाषा विकास परिषद, दिल्ली तर्फां हलंदड सिंधी क्लासनि जो शानदार नतीजो

विवेकानंद तइलीमी संस्था, चेम्बूर जी शाखा, विवेक सिंधी केंद्र पारां, भारतीय सिंधू सभा जू चेम्बूर, मुलुंड, थाणा ऐं उल्हास नगर जू महिला सदस्य, बारनि खे पंहिंजी मातृभाषा सिंधी सेखारे राष्ट्रीय सिंधी भाषा विकास परिषद, दिल्ली जे सिंधी सर्टीफिकेट, डिप्लोमा ऐं एडवॉन्स डिप्लोमा कोर्स जा इम्तहान डियारींदियू आहिनि.

हरि साल वांगुरु हिन साल बि इम्तहाननि जो नतीजो तमामु शानदारु आहे.

१. चेम्बूर में सिंधी सर्टीफिकेट इम्तहान लाइ ६०० बार इम्तहान में वेठा ऐं सभु पासि थिया.

डिप्लोमा इम्तहान लाइ दाखिला वरिती १६७ बारनि पर इम्तहान १२८ बारनि लिखियो, जंहिं मां हिकु बारु नापासि थियो पर १२७ बार पासि थिया.

एडवॉन्स डिप्लोमा में ४४ बारनि दाखिला वरिती, ३३ बारनि पेपर लिखियो ऐं सभु पासि थिया.

२. मुलुंड मां सर्टीफिकेट कोर्स में १५ बारनि, डिप्लोमा में १२ बारनि ऐं एडवॉन्स डिप्लोमा में ११ बारनि दाखिला वरिती जिनि मां घणनि ई बारनि इम्तहान डिनो ऐं सभु पासि थिया.

३. ठाणा मां कुलु ९२ बारनि दाखिला वरितो.

४९ बारनि सर्टिफिकेट कोर्स लाइ, ४३ बारनि डिप्लोमा कोर्स लाइ सर्टिफिकेट कोर्स में सभु सफल रहिया, डिप्लोमा मे ३९ बार सफल रहिया.

४. उल्हासनगर मां घणनि ई बारनि दाखिला वरिती जिनि मां सर्टिफिकेट कोर्स में १७३ बारनि इम्तहान डिनो डिप्लोमा में १२४ बारनि ऐं ऐडवान्स डिप्लोमा में ९२ बारनि इम्तहान डिनो. १२ बार सर्टिफिकेट कोर्स में ऐं ३ बार डिप्लोमा कोर्स खे छडे, बाकी सभु बार सफल रहिया.

भारतीय सिंधु सभा जे जिनि बि मास्तरयाणियुनि बारनि खे महिनत करे सिंधी सेखारी, तिनि सभिनी खे वाधायू ऐं महिरबानी. सभिनी खीरु लहिणियूं .

समाचार



१. भा.सि.सभा, घाटकोपर:

भा.सि.सभा, घाटकोपर जे महिला विभाग तर्फा २५ जून २०२३ ते कार्यक्रम रखियो वियो. कार्यक्रम में संगीत, रांदियूं, डान्स वगैरह जा कार्यक्रम आयोजित कया विया कार्यक्रम तमामु शानदार नमूने संपन थियो.

२. भा.सि.सभा, मुलुण्ड :

सभा तर्फा वक्त ब वक्ति कार्यक्रम त थींदा रहंदा आहिनि, पर हिन शाखा जा मुख्य कार्यकर्ता ऐं रुह रवां श्री राधाकृष्ण भागिया पंहिंजी नातन्दुरस्त तबीयत करे कंहिं बि कार्यक्रमनि में भागु न वठी सघंदा आहिनि. मुलुण्ड निवासी श्री भागिया जे कयल लासानी सेवाउनि खे कड्ढिं बि विसारे न सघंदा. संदनि कयल सेवाउनि जी कद्रशनासी कंदे भा.सि.सभा जा पदाधिकारी रूबरू वजी खेनि ट्राफी अता कई.



“झंडा ऊंचा रहे हमारा” लिखंदड़ कविअ बाबति तव्हां खे ज़ाण आहे?

विजयी विश्व तिरंगा प्यारा,
झंडा ऊंचा रहे हमारा.
सदा शक्ति सरसानेवाला,
प्रेम सुधा बरसानेवाला,
वीरों को हर्षानेवाला,
मातृभूमि का तन मन सारा,
झंडा ऊंचा रहे हमारा.

स्वतंत्रता के भीषण रण में,
कण कण जोश बढ़े क्षण क्षण में,
कांपे शत्रु देखकर मन में,
मिट जाये भय संकट सारा,
झंडा ऊंचा रहे हमारा.

इस झंडे के नीचे निर्भय,
ले स्वराज ये अविचल निश्चय,
बोलो भारत माता की जय,
स्वतंत्रता ही ध्येय हमारा,
झंडा ऊंचा रहे हमारा.

आओ प्यारो वीरो आओ,
देश धर्म पर बलि बन जाओ,
एक साथ सब मिलकर गाओ,
प्यारा भारत देश हमारा,
झंडा ऊंचा रहे हमारा.

शान न इसकी जाने पाये,
चाहे जान भले ही जाए,
विश्व विजय करके दिखलाए,
तब होवे प्रण पूर्ण हमारा,
झंडा ऊंचा रहे हमारा.

नंढे हूंदे असां हीउ गीत घर में डाढो गाईदा हुआसीं. “फ़रिश्ते” फ़िल्म में बि आशा भोंसले डाढे मधुर आवाज़ में गायो आहे.

१५ ऑगस्ट ऐं २६ जनवरीअ ते अहिड़ा गीत अक्सरि बुधिबा आहिनि. बुधण सां देशभक्तिअ जो जज़्बो पैदा थियो वत्रे. हिन गीत जो लिखंदडु केरु हुआओ, उहा विल्ले कंहिं खे खबर हूंदी. हिन गीत जो लिखंदडु कवि श्यामलाल गुप्ता “पार्षद” हुआओ. हिन गीत लिखण सबबु अंग्रेज़नि हुन खे ६ सालनि जे जेल जी बि सज़ा डिनी हुई. जेल में हू महात्मा गांधी, जवाहरलाल नेहरू, महादेवभाई देसाई वगैरह जे संपर्क में आयो.

हिन गीत जो बि हिकु अलगु इतिहास आहे. उन वक्ति भारत जी स्वतंत्रता लाइ काँग्रेस लड़ी रही हुई ऐं उन वक्ति इहा ई हिक पार्टी हुई. पार्टीअ पंहिंजो झंडो त निश्चित कयो हुआओ, पर गीत न हुआओ. पार्षदजीअ जे देशभक्ति गीतनि खां सभु वाकुफु हुआ. इन करे पार्टीअ हुन खे झंडागीत लिखण जी वेनिती कई. पर लंबे असें ताई पार्षदजी कुञ्जु लिखी न सघियो! काँग्रेस जे अगुवाननि जो इन ते ध्यान वियो ऐं हिक काँग्रेसी अगुवान त चई खेसि डिनुसि “देशभक्ति जा ढींग त डाढा थो हणी, परहिकु गीत नथो लिखी सघीं” पार्षदजीअ जी दिलि खे चोट लगी ऐं सजी राति जागी, इहो गीत तयारु कयाई!

पहिरियो दफ़ो ही गीत जलियानवाला बाग हत्याकांड जे स्मृति में आयोजित कयल सभा में १३ अप्रैल १९२४ ते गायो वियो. हिन गीत जो माण्डुनि ते गहिरो असरु थियो. सभिनी में देशभक्तिअ जी भावना उभिरी आई. जवाहरलाल नेहरूअ चयो, “माण्डू भले श्यामलाल गुप्ता खे न सुजाणंदा हुजनि, पर राष्ट्रध्वज लाइ लिखियल

हिन गीत करे हू सभिनी जो परिचित थी पियो आहे.”

देश स्वतंत्र थियण खां पोइ आहिस्ते आहिस्ते नेताउनि जे आचरण में फेरो अचण लगो. माण्हू पार्षदजीअ जो 'झंडा ऊंचा रहे हमारा' गीत बि विसारण लगो. हिक डीहं कंहिं कवि पार्षदजीअ खां पुछियो, “अजु कल्ह छा लिखी रहिया आहियो?” पार्षदजीअ जवाबु डिनो, “नओं त कुझु कोन्हे, पर झंडागीत में कुझु सिटूं जोड़णु चाहियां थो, 'इसकी शान भले ही जाए, पर कुसीं ना जाने पाए'! कवि हृदय में केतिरी न व्यथा हूंदी! हीअ गाल्हि आज़ादीअ जे हेतिरनि सालनि खां पोइ बि केतिरी न लागू थी रही आहे!

राष्ट्रध्वज जो अदभुत महिमागान कंदड़ कविअ खे हिकु दफ़ो रस्तो हलंदे काच जु टुकिडो पेर में लगो. घाव ऊन्हो हुओ, पर आर्थिक तंगीअ जे हलंदे हू बराबरु इलाजु न कराए सधियो, इन करे गेंगेरिन थी पियसि. शहर जी कंहिं रवाजी इस्पताल में दाखिलु हुओ, पर सरकारी इस्पतालुनि में इलाज जी बराबरु व्यवस्था न हुई ऐं १५ ऑगस्त १९७७ जे जश्न खां बू टे डीहं अगु हुन जो देहावसान थियो. मरण खां पोइ बि हुन जे पार्थिव शरीर लाइ एम्ब्युलन्स नसीबु न थी ऐं हथ गाडीअ ते लाशि रखी घरि मोकिलियो वियो हुओ! कहिडी खबर हिन ई माण्हूअ जो लिखियलु झंडा गीत बिनि डीहनि खां पोइ जनता ऊंचो गाटि करे शान सां गाइण वारी हुई!

चयो वजे थो त जडहिं झंडागीत लाइ हुन खे प्रधान मन्त्री कार्यालय मां नोतो आयो, त हुन वटि पाइण लाइ का ढंग जी धोती-कुर्तो बि न हुओ! हुन पंहिंजे दोस्त वटां कुझु पैसा उधारा वठी व्यवस्था कई. अहिडीअ गरीबीअ में हुन कंहिंजे अगियां हथि न डिघेडियो! ऐं न वरी पंहिंजे गोदि वरितल पुट लाइ कंहिं खां मदद वठण जी घुर कई.

अजु भले ही गीत आज़ादीअ जे जश्ननि ते शान मान सां गातो थो वजे, पर उन जे कवीअ बाबति जाणी मन खटो थी पवे थो.

भारत जो चन्द्रयान-३ इन्सान ज़ात जो इतिहास बदिले सधे थो.

भारत जो अत्यंत महत्वाकांक्षी चन्द्रयान-३ काल्ह १४ जुलाई २०२३ ते चन्द्रमा जे सफ़र लाइ आन्ध्र प्रदेश जे श्रीहरिकोटा सतीष धवन स्पेस सेन्टर तां शुक्रवार मंझंद जो १४.३५ बजे रवानो थियो. लगुभगु ४० डीहनि जे सफ़र खां पोइ २३ या २४ ऑगस्त २०२३ धारे चंड ते पहुचंदो. उन में आयल मशीनूं चंड जे डुखण कुतुब ते लही उते जे हालतुनि जो अभ्यास कंदियूं सजी दुनिया जूं नज़रूं हिन मिशन जे काम्याबी ते टिकियल आहिनि. भारत जे चन्द्रयान-१ जेको २००८ में रवानो कयो वियो हुओ, उन महत्वपूर्ण खोजिना करे बुधायो हुयो त चंड जे स्तह ते बर्फ़ बि आहे. याने पाणी हुजण जी साबिती डिनी, जेका मानव जीवन लाइ तमामु ज़रूरी वस्तु आहे. पर पाणी कहिडो आहे, इहो जाणणु तमामु ज़रूरी आहे.

इन खां सवाइ हिन मिशन जो मक्सदु इहो बि आहे त चंड जे ज़मीन जी मिटी ऐं धूड कहिडे क्रिस्म जी आहे, उन में कहिडा कहिडा तत्व शामिलु आहिनि.

चंड जे धरतीअ जे संशोधन लाइ घणनि ई मुल्कनि कोशिशूं कयूं आहिनि ऐं करे रहिया आहिनि, पर कंहिं बि मुल्क चंड जे डुखण कुतुब जे बारे में न सोचियो ऐं न उते संशोधन करण जी हिमथ कई आहे छो जो उहो डुखण कुतुब वारो पासो अणांगो आहे. उते जे घणे हिसे ते सूर्यप्रकाश कडहिं पहुतो ई कोन्हे. तापमान बि माइनस २०० डिग्री सेल्सियस ताई हेठि हलियो वेंदो आहे. अहिडी क्रातिलु थधि में इलेक्ट्रोनिकस उपकरण बिगिडिजी वेंदा आहिनि. भारत जोखिमु खणी चंड जे हिन ई हिसे ते पंहिंजा तजुर्बा शुरू कया आहिनि.

चंद्रयान-३ सफल बणिजे थो त उन बाबति जी कठी कयल डेटा तां भविष्य में चंड ते रिहायशी सवलतूं मुयसरु थी सघंदियूं उन बाबति निर्णय करे सघिबो ऐं इन्हीअ करे सजी दुनिया जूं अवकाशी संशोधन कंदड़ संस्थाऊं ऐं विज्ञानी चंद्रयान जी सफलता लाइ अखियूं पाए वेठा आहिनि ऐं सफलता लाइ प्रार्थनाऊं बि करे रहिया आहिनि.

दारुं बंदीअ जो पुख्तो बंदोबस्त

वीरु इलाणी

“चश्मे (Spring) जो पाणी पीतो ई न,
त दारुं पीअणु बंदि”

असांजा केतरा सजुण दारुं पीअण जा शौकीन ज़रूर हुंदा. हुजे का महिफिल यां यांरनि दोस्तनि जी गडिजाणी ऐं जे बोतल न आहे त ज़णु कुछु थियोई कोन. वडे किके जी मंगिणी (Ring-ceremony) ऐं शादी, मजिलिस पूरन तरह शाकाहारी कार्य थियो, पर डिठो त केतिरनि हमराहनि खे गाल्हि आइडी कोन. सो साई नंढे

किके भेरिअ उहा “कमी मंगिणे” ऐं पिणु शादीअ जी मजिलिस वक्ति पूरी थी-खैर....

केतरा सजुण पीअण जी आदत मिटाइण जी कोशिश कंदा बि आहिन. कुछु डीहं बंदिशि चालू हून्दी अथनि पोइ कंहिं लंगोटियें यार/दोस्त या सेंण/सजुण मां मुंहं कढाए न सघंदो. हिकु दफो वरी जे ग्लासु हथ में आयुनि पोइ “उहे लाटूं उहेई चुघ” – ऐं “हलु हलां”.

रशिया (Russia) जे हिक गोठ तारनोगिस्की गोरोडूक (Tarnogyski Gorodook) में हिकु इसरारी चश्मो (Spring) फाटी निकतो आहे जंहिं जो पाणी जेको थो पीए सो पंहिंजी उमिरि भरि जी इल्लत दारुंअ पीअण खां इएं थो परे थी वजे जो गाल्हि ई न पुछो. रशिया जूं हैरान थियल महिलाऊं हाणे कंहिं न कंहिं बहाने वठी वजी थियूं उहो इसरारी पाणी पीआरिन-पंहिंजे मुडिसनि खे, पोइ मजाल आहे जो हू वरी दारुंअ जे वेडो बि वजे. लगे थो त रशिया जो वोडका जो मार्केट मंदो थींदो वेंदो. जेकडंहिं रूसी ज़ालुं पंहिंजे मुडिसनि खे तारनोगिस्की गोठ में वठी वजण में सफल थीदियूं रहंदियूं.

Sindhi Sangat سنڌي سنگت

7th International Sindhi

Nursery Rhymes

1st July 2023 to
30th September 2023

Win Total 40 Prizes including 20 Tablets

Contest Open

Rhymes & Lyrics available on our Learn Sindhi Mobile App or download from www.SindhiSangat.com

Send your video using wetransfer.com to info@sindhisangat.com

Nursery Rhymes for JUNIOR CATEGORY Kids up to 5 yrs of age (Born on or after 01-07-2018)		Nursery Rhymes for SENIOR CATEGORY Children from 5 - 8 yrs of age (Born between 01-07-2015 to 30-06-2018)	
Muhinji Nani	منهنجي ناني	Chokar Nandhro	چوڪر ننڍڙو
Wah re Tara	واہ رِي تارا	Gadiyal	گڙيال
Motooram	موتورام	Raja Kahin the Ambu	راجا ڪنهن تي انب
Jhirkee	جهرڪي	Bandarmal Ji Chhati	باندرمل جي چٽي پراڻي

Contest open to all Sindhis of Indian Origin Worldwide | Organised by Asha Chand

For further details of the competitions, visit our website : www.sindhisangat.com
Contact : +91 9769313331 | +91 9821473200

बुधु, द्रौपदी! बुधि संदिरो, गोबिन्द हाणे अचिणो नाहे!

छडु मेहंदी, खणु कटार,
खुदि ई चीरु बचाइणो आहे.
जूआ लाइ तयारु आ शकूनी,
मस्तक सभिनि जो विकामियलु आहे.

बुधु, द्रौपदी! खणु हथियार,
गोबिन्द हाणे अचिणो नाहे!

केसिताई आस रखंदींअं,
हिननि विकामियल नेताउनि खां,
कहिडी रक्षा घुरंदीं रहंदींअं?
हिननि दुशासन जे दरबारियुनि खां,
खुदि ई जेके बेशर्मा आहिनि,
उहे छा ब्रियनि जो शर्म ढकींदा?

बुधु, द्रौपदी! बुधि संदिरो,
गोबिन्द हाणे अचिणो नाहे!

काल्ह ताई राजा फ़क़्ति अंधो हुआ,
हाणि त गूंगो बोडो बि आ,
चप सिबियल आहिनि जनता जा,
कननि ते बि पहरो आ,
तू ई बुधाइ! ही आंसू तुंहिंजा,
कंहिं खे सघंदा ही सम्झाए?

बुधु, द्रौपदी! खणु हथियार,
गोबिन्द हाणे अचिणो नाहे!

भर सभा में द्रौपदीअ जो चीरु हरणु करे हुन जो
घोरु अपमान कयो पिये वियो. पंज ई पांडव पंहिंजो पंहिंजो

सिरि झुकाए वेठा हुआ. सभु दरबारी हिन घटना खे नज़र
अंदाज़ करे रहिया हुआ. तडहिं लाचारु द्रौपदीअ कृष्ण
खे यादि कयो ऐं कृष्ण हुन जी लाज बचाई हुई!

अजु जे वक्त में केतिरियुनि ई द्रौपदीयुनि जा चीर
हरण थी रहिया आहिनि. देहलीअ जी हिक बज़ार विच
में हिक छोकरीअ जी खुलियो खुलायो हत्या पिये कई
वई. माण्हू शांतिअ सां पासीरो थी पिये लंघिया, नज़ारो
डिसंदा रहिया ऐं पंहिंजनि घरनि डुंहं खानो पिये थींदा
विया! केरु झंझंट में पवे? केरु लफड़े में पवे? अहिडी
मानसिकता वारी प्रजा किये डिठी अथव?

थोरा डींहं अगु पाणीअ जे पाईप मां हिक
छोकरीअ जे लाश जा टुकड़ा मिलिया! मुम्बईअ में
लिवि इन रिलेशनशिप में पंहिंजे पार्टनर खे मारे संदसि
मास खे रधियो वियो! इन खां अगु देहलीअ में हिक
छोकरीअ खे मारे उन जा सवें टुकड़ा करे अलगु
अलगु जगहियुनि ते फिटी कया विया हुआ! नंढिडियुनि
बालकियुनि सां दुष्कर्म करण वारियुनि घटनाउनि बाबति
बुधी लिड कांडारिजियो वजनि!

इन्साफ़ लाइ संघर्ष कंदड़ कचियूं कलियूं केतिरी
सट झले सघंदियूं? हर द्रौपदी इएं थी सोचे त कृष्ण
अची खेनि ज़रूरु बचाईदो! पोइ उहो कृष्ण काइदे जे
रूप में हुजे या समाज जे रूप में. मित्र रूपी कृष्ण हुजे
या अणजाणु व्यक्ति! मुश्किलु वक्त में शीलु बचाईदु
हर व्यक्ति कृष्ण आहे! पर थिये थो इएं, जो जंहिं मां
चीर बचाइण जी उमेद रखी हुजे, उहो ई चीरु खेंचण लगी
थो वजे! पर हाणे पंहिंजी लाज बचाइण लाइ गोबिन्द जे
इन्तज़ार करण जी ज़रूरत कोन्हे. हाणे स्त्रियुनि खे पंहिंजनि

भारतीय सिन्धू सभा

न्यूज लेटर

जुलाई २०२३ ई.

अंक २८/०७

Registered with Newspaper of India (RNI) 70242/94.

To,

मेहंदी वारनि हथनि खे वज्र वांगुरु मज़बूत करणो आहे. एतिरो शक्तिशाली, जो हिक ई मुक सां अहिड़ो खबीसु ढेरु थी वजे! खुदि खे ई माता काली बनाइणो आहे. क्रदम क्रदम ते चौपाट विछाए शकूनी वेठा आहिनि, दाव पेच लगाए तव्हां खे हाराइण लाइ!

तव्हां केतिरा बि सचार छो न हुजो, पर गुनाह कंदडु जे सता जी कुसीअ ते वेठो हुजे त हुन खे गुनहगारु साबितु करणु डुखियो थी पवे थो. उहे माण्हू चौपड़ जो ढारो इएं हलाईदा जो तव्हां खुदि ई गुनहगारु बणिजी पवंदा!

अजु कल्ह हिन लव जिहाद वारे माहोल में हर कंहिं महिला खे तमामु घणो चौकनो रहणो आहे. जिहादी दबियल आवाज़ में चई रहिया आहिनि त मोदीअ खां पोइ छा? असां जो राजु अचिणो आहे. हू हाणि खां ई पंहिंजी प्लानिंग करे रहिया आहिनि. असांजे प्रधान मंत्रीअ त हर कंहिं पहलूअ ते आत्मनिर्भरु रहण जी सभिनी खे सलाह डिनी आहे. इन खे बिल्कुलु हल्किड़ाईअ सां न खणणु खपे.

हाणे वक्तु आयो आहे हर महिला खे लक्ष्मी बाई बणिजण जो, हर कंहिं महिला खे घुरिजे हूअ को न को हथियारु हलाइणु सिखे, घटि में घटि मार्शल ऑर्ट में ट्रेनिंग वठे, ऐं पंहिंजे ब्रारनि में बि अहिड़ा

संस्कार विझे. हर वक्ति पंहिंजो लक्ष यादि करणो आहे त भारत देश जे सनातनी सभ्यता खे परम वैभव ते पहुचाइणो आहे. सागिये वक्ति हिन दुनिया जे माहोल खे हिन देश जे माहोल खे अहिड़ो त बनाइण जो प्रयासु करणो आहे, जीअं कंहिं द्रौपदीअ खे हथियार खणण जी ज़रूरत न पवे.

With Best Compliments From

SEAWAYS MARITIME

&

TRANSPORT AGENCIES

P LTD

SEAWAYS

SHIPPING AGENCIES

509/510/521, VYAPAR BHAVAN, P. D'MELLO ROAD,
CARNAC BUNDER, MUMBAI - 400009 (INDIA)
TEL.: 23486115 / 23486116 / 40425333 (Hunting)
Direct : 6631 4137 (VBD) Fax : 91-22-23488702

E-mail : doolani@seaways.in

nirav@seaways.in

bhisham@seaways.in

M : 9820058789 (VBD)

9920058789 (Nirav)

9820158586 (Bhisham)

9820056607 (Vijay)